

2176.

Врз основа на член 51 став (2), член 53 став (2) и член 55 од Законот за електронски документи, електронска идентификација и доверливи услуги\* („Службен весник на Република Северна Македонија“ бр. 101/19 и 275/19), министерот за информатичко општество и администрација донесе

**П Р А В И Л Н И К**

**ЗА ДОПОЛНУВАЊЕ НА ПРАВИЛНИКОТ ЗА СТАНДАРДИТЕ КОИ ТРЕБА ДА ГИ ИСПОЛНАТ КВАЛИФИКУВАНИТЕ ЕЛЕКТРОНСКИ ВРЕМЕНСКИ ЖИГОВИ, СТАНДАРДИТЕ КОИ ГИ СОДРЖАТ ПОТВРДИТЕ ЗА КВАЛИФИКУВАНА ЕЛЕКТРОНСКА ПРЕПОРАЧАНА ДОСТАВА И СТАНДАРДИТЕ КОИ ТРЕБА ДА ГИ ИСПОЛНУВА КВАЛИФИКУВАНИОТ СЕРТИФИКАТ ЗА АВТЕНТИЧНОСТ НА ВЕБ - СТРАНИЦИТЕ**

**Член 1**

Во Правилникот за стандардите кои треба да ги исполнат квалификуваните електронски временски жигови, стандардите кои ги содржат потврдите за квалификувана електронска препорачана достава и стандардите кои треба да ги исполнува квалификуваниот сертификат за автентичност на веб - страниците („Службен весник на Република Северна Македонија“ бр. 4/20), во членот 2 по зборовите „стандардот ETSI EN 319 422“ се додаваат зборовите „и стандардот ETSI EN 319 421“.

**Член 2**

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 08/3-2169/3  
24 јуни 2020 година  
Скопје

Министер за информатичко  
општество и администрација,  
**Дамјан Манчевски, с.р.**

2177.

Врз основа на член 29 став (2) од Законот за Централен регистар на население („Службен весник на Република Северна Македонија“ бр. 98/19 и 275/19), министерот за информатичко општество и администрација донесе

**П Р А В И Л Н И К**  
**ЗА ИЗМЕНУВАЊЕ НА ПРАВИЛНИКОТ ЗА СОДРЖИНАТА, ФОРМАТА И НАЧИНОТ НА ВОДЕЊЕ НА РЕГИСТАРОТ НА НАДЛЕЖНИТЕ ОРГАНИ И ДРУГИ СУБЈЕКТИ ШТО КОРИСТАТ ПОДАТОЦИ ОД ЦЕНТРАЛНИОТ РЕГИСТАР НА НАСЕЛЕНИЕ**

**Член 1**

Во Правилникот за содржината, формата и начинот на водење на регистарот на надлежните органи и други субјекти што користат податоци од централниот регистар на население („Службен весник на Република Северна Македонија“ бр. 233/19), во членот 5 зборовите „став 2“ се заменуваат со зборовите „став 1“.

**Член 2**

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 08/3-2170/2  
24 јуни 2020 година  
Скопје

Министер за информатичко  
општество и администрација,  
**Дамјан Манчевски, с.р.**

**КОМИСИЈА ЗА ХАРТИИ ОД ВРЕДНОСТ  
НА РЕПУБЛИКА СЕВЕРНА  
МАКЕДОНИЈА**

2178.

Врз основа на член 190, став 1, член 193, став 4, член 199 и член 203 од Законот за хартии од вредност („Службен весник на РМ“ бр. 95/2005, 25/2007, 7/2008, 57/2010, 135/2011, 13/2013, 188/2013, 43/2014, 15/2015, 154/2015, 192/2015, 23/2016, 83/2018 и „Службен весник на РСМ“ бр. 31/2020) и член 130, став 6 од Законот за инвестициски фондови („Службен весник на РМ“ бр. 12/2009, 67/2010, 24/2011, 188/2013, 145/2015, 23/2016 и „Службен весник на РСМ“ бр. 31/2020) Комисијата за хартии од вредност на Република Северна Македонија, на седницата одржана на ден 22.6.2020 година, донесе

**П Р А В И Л Н И К**  
**ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА НАЧИНОТ И ПОСТАПКАТА ЗА ВРШЕЊЕ КОНТРОЛА И НАДЗОР**

**Член 1**

Во Правилникот за начинот и постапката за вршење контрола и надзор („Службен весник на РСМ“ бр. 103/2019), по членот 25, се додава нов член 25-а, кој гласи:

**„Член 25-а**

(1) Одредбите од член 21, ставови (1), (2), (3) и (4), член 23 и член 24, не се применуваат кога со записникот е констатиран прекршок за кој е предвидена само прекршочна санкција.

(2) Во случајот од став 1, Извештајот од член 21, став (5), го подготвуваат лицата кои го констатирале прекршокот, во рок од 30 дена од денот на доставувањето на приговорот од страна на субјектот, предмет на контрола/надзор или од истекот на рокот за доставување на приговор“.

**Член 2**

Комисијата утврдува пречистен текст на Правилникот за начинот и постапката за вршење контрола и надзор.

**Член 3**

Овој Правилник влегува во сила осмиот ден од денот на објавувањето во „Службен весник на Република Северна Македонија“.

Број 01-327/3  
22 јуни 2020 година  
Скопје

Комисија за хартии од вредност  
на Република Северна Македонија  
Претседател,  
м-р **Нора Алити, с.р.**

2179.

Врз основа на член 184 и член 207 став 1 алинеја с) од Законот за хартии од вредност („Службен весник на РМ“ бр. 95/2005, 25/2007, 7/2008, 57/2010, 135/2011, 13/2013, 188/2013, 43/2014, 15/2015, 154/2015, 192/2015, 23/2016, 83/2018 и „Службен весник на РСМ“ бр. 31/2020), Комисијата за хартии од вредност на Република Северна Македонија на седницата одржана на ден 15.6.2020 година донесе

**Р Е Ш Е Н И Е**

1. Се одзема дозволата за вршење на услугите со хартии од вредност од член 94 точки в), г), д), е) и с) од Законот за хартии од вредност на Еуростандард банка АД Скопје - Дирекција за услуги со хартии од вредност.